

“ಮಧುರ ಮಕ್ಕಳೇ - ನೀವು ಬಾಪಾದಾರವರ ಶ್ರೀಮತದ ಸೂಚನೆಯಂತೆ ನಡೆದು ಆತ್ಮಾಭಿಮಾನಿಗಳಾಗಬೇಕಾಗಿದೆ, ಚಿತ್ರ (ಶರೀರ)ವನ್ನು ನೋಡುತ್ತಿದ್ದರೂ ವಿಚಿತ್ರ(ನಿರಾಕಾರ) ತಂದೆಯನ್ನು ನೆನಪು ಮಾಡಬೇಕಾಗಿದೆ.”

ಪ್ರಶ್ನೆ: ಯಾವ ಒಂದು ಬಲಿಹಾರಿಯ ಕಾರಣ ನೀವು ಮಕ್ಕಳು ಭಾಗ್ಯಶಾಲಿ ನಕ್ಷತ್ರಗಳೆಂದು ಗಾಯನ ಮಾಡಲ್ಪಟ್ಟಿದ್ದೀರಿ?

ಉತ್ತರ: ಪವಿತ್ರತೆಯ ಬಲಿಹಾರಿಯ ಕಾರಣ, ನೀವು ಈ ಅಂತಿಮ ಜನ್ಮದಲ್ಲಿ ಪವಿತ್ರರಾಗಿ ಭಾರತವನ್ನು ಪವಿತ್ರವನ್ನಾಗಿ ಮಾಡುವ ಸೇವೆ ಮಾಡುತ್ತೀರಿ. ಆದ್ದರಿಂದ ನೀವು ಅದೃಷ್ಟವಂತ ನಕ್ಷತ್ರಗಳು ದೇವತೆಗಳಿಗಿಂತಲೂ ಶ್ರೇಷ್ಠರಾಗಿದ್ದೀರಿ. ಈ ನಿಮ್ಮ ಜನ್ಮವು ವಜ್ರ ಸಮಾನವಾಗಿದೆ. ನೀವು ತುಂಬಾ ಮ ಸೇವಾಧಾರಿಗಳಾಗಿದ್ದೀರಿ. ಬ್ರಹ್ಮಾರವರ ಆತ್ಮವೂ ಸಹ ಈ ಸಮಯದಲ್ಲಿ ಕೃಷ್ಣನಿಗಿಂತಲೂ ಶ್ರೇಷ್ಠವಾಗಿದೆ. ಏಕೆಂದರೆ ಅವರು (ಬ್ರಹ್ಮ) ತಂದೆಯ ಮಗುವಾಗಿದ್ದಾರೆ. ಶ್ರೀಕೃಷ್ಣನಂತೂ ಇಲ್ಲಿನ ಪ್ರಾಲಬ್ಧವನ್ನು ಭೋಗಿಸುತ್ತಾರೆ.

ಗೀತೆ: ಬರುವಂತಹ ನಾಳೆಗೆ ನೀವು.....

ಓಂ ಶಾಂತಿ. ತಂದೆಯು ಮಕ್ಕಳ ಪ್ರತಿ ಹೇಳುತ್ತಾರೆ. ತಂದೆಯು ನಿರಾಕಾರ, ಮಕ್ಕಳೂ ನಿರಾಕಾರಿಯಾಗಿದ್ದಾರೆ. ಆದರೆ ಈ ಯಾವ ಸಾಕಾರಿ ಶರೀರವನ್ನು ತೆಗೆದುಕೊಂಡಿದ್ದೀರಿ, ಇದರಿಂದ ಆತ್ಮವು ಪಾತ್ರವನ್ನಾಭಿನಯಿಸುತ್ತದೆ. ಇಂತಹ ಪಾತ್ರವನ್ನಾಭಿನಯಿಸುವ ಮಕ್ಕಳಿಗೆ ತಿಳಿಸುತ್ತಾರೆ - ಮಕ್ಕಳೇ ಆತ್ಮಾಭಿಮಾನಿಗಳಾಗಿ, ತಮ್ಮನ್ನು ಆತ್ಮನೆಂದು ನಿಶ್ಚಯ ಮಾಡಿಕೊಳ್ಳಿ. ಆದರೆ ಆತ್ಮನೇ ಪರಮಾತ್ಮನೆಂದು ಹೇಳಬಾರದು. ಹೀಗೆ ಹೇಳುವುದಾದರೆ ನೀವು ತಂದೆಯನ್ನೂ ಸಹ 84 ಜನ್ಮಗಳ ಚಕ್ರದಲ್ಲಿ ತಳ್ಳುತ್ತೀರಿ. ತಮ್ಮನ್ನು ತಂದೆಯೆಂದು ತಿಳಿದು 84 ಜನ್ಮಗಳ ಚಕ್ರದಲ್ಲಿ ಹಾಕಿದ್ದೀರಿ. ಈ ರೀತಿ ಹೇಳಿದ್ದರಿಂದ ನೀವು ರಸಾತಲದಲ್ಲಿ ಹೋಗಿ ಬಿಟ್ಟಿರಿ ಮತ್ತು ದೋಣಿಯು ಮುಳುಗಲು ಪ್ರಾರಂಭವಾಯಿತು. ಈಗ ನಿಮಗೆ ಶ್ರೀಮತವು ಸಿಗುತ್ತದೆ. ಎರಡೂ ಮತಗಳ ಗಾಯನವಿದೆಯೆಂದು ಮಕ್ಕಳು ತಿಳಿದುಕೊಂಡಿದ್ದೀರಿ. ಮೊದಲನೆಯದು ಶ್ರೀಮತವಾಗಿದೆ, ಇದೇ ಭಗವಂತನ ಶ್ರೀಮತ ಅರ್ಥಾತ್ ಬೇಹದ್ದಿನ ತಂದೆಯ ಮತವಾಗಿದೆ. ಮನುಷ್ಯರು ಇದಕ್ಕೆ ಕೃಷ್ಣನ ಹೆಸರನ್ನು ಹಾಕಿ ಬಿಟ್ಟಿದ್ದಾರೆ. ಇದಂತೂ ತಪ್ಪಾಗಿದೆ. ಕೃಷ್ಣನನ್ನು ತಂದೆಯೆಂದು ಹೇಳಲು ಸಾಧ್ಯವಿಲ್ಲ. ಮೂರು ಜನ ತಂದೆಯಿರುತ್ತಾರೆ. ಒಬ್ಬರು ಶ್ರೇಷ್ಠಾತಿ ಶ್ರೇಷ್ಠ ಪರಮಪಿತ ಪರಮಾತ್ಮ ಆತ್ಮಗಳ ತಂದೆ, ಇನ್ನೊಬ್ಬರು ಪ್ರಜಾಪಿತ ಬ್ರಹ್ಮ, ಇವರನ್ನು ಪರಮಪಿತನೆಂದು ಹೇಳುವುದಿಲ್ಲ. ಅಲ್ಲದೆ ಇವರು ಪ್ರಜೆಗಳ ಪಿತನಾದರು. ಇವರ ಹೆಸರೂ ಸಹ ಪ್ರಸಿದ್ಧವಾಗಿದೆ. ಕೃಷ್ಣನನ್ನು ಪ್ರಜಾಪಿತನೆಂದು ಹೇಳುವುದಿಲ್ಲ. ಮೂರನೆಯವರು ಲೌಕಿಕ ತಂದೆ. ಬೇಹದ್ದಿನ ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಆತ್ಮಾಭಿಮಾನಿ ಭವ. ಈಗ ನಿಮಗೆ ಶ್ರೀಮತದ ಸೂಚನೆಗಳು ಸಿಗುತ್ತವೆ. ಇಬ್ಬರ ಮತವೂ ಒಟ್ಟಿಗೆ ನಡೆಯುತ್ತದೆ. ಈ ಮಹಾವಾಕ್ಯವನ್ನು ಶಿವತಂದೆಯು ತಿಳಿಸುತ್ತಿದ್ದಾರೆಯೇ ಅಥವಾ ಬ್ರಹ್ಮ ತಂದೆಯು ತಿಳಿಸುತ್ತಿದ್ದಾರೆಯೇ ಎಂದು ನೀವು ಅನುಭವ ಮಾಡಬಲ್ಲೀರಿ. ತ್ರಿಮೂರ್ತಿ ಶಿವನ ಬದಲು ತಪ್ಪಾಗಿ ತ್ರಿಮೂರ್ತಿ ಬ್ರಹ್ಮನೆಂದು ಹೇಳಿ ಬಿಟ್ಟಿದ್ದಾರೆ. ಆದರೆ ಇದಕ್ಕೆ ಯಾವುದೇ ಅರ್ಥವು ಬರುವುದಿಲ್ಲ. ತ್ರಿಮೂರ್ತಿ ಬ್ರಹ್ಮ ಎಂದು ಹೇಳಿರುವುದರಿಂದ ಬ್ರಹ್ಮಾರವರ ಮತದ ಗಾಯನವಿದೆ, ಶಿವನನ್ನು ಹಾರಿಸಿ ಬಿಟ್ಟಿದ್ದಾರೆ. ಬ್ರಹ್ಮನು ಕೆಳಗೆ ಇಳಿದರೆಂದು ಹೇಳುತ್ತಾರೆ. ಈಗ ಬ್ರಹ್ಮನಂತೂ ಸೂಕ್ಷ್ಮವತನದಿಂದ ಬಂದು ಮತವನ್ನು ಕೊಡಬೇಕು. ಇದನ್ನು ನೀವೀಗ ತಿಳಿದುಕೊಂಡಿದ್ದೀರಿ. ಪ್ರಜಾಪಿತ ಬ್ರಹ್ಮಾರವರನ್ನು ವ್ಯಕ್ತ ಬ್ರಹ್ಮನೆಂದು ಹೇಳಲಾಗುತ್ತದೆ. ನೀವೀಗ ವ್ಯಕ್ತ ಬ್ರಾಹ್ಮಣ ಆಗಿದ್ದೀರಿ ನಂತರ ಅವ್ಯಕ್ತ ಸಂಪೂರ್ಣ ಬ್ರಾಹ್ಮಣರಾಗುತ್ತೀರಿ. ಮತ್ತೆ ನೀವು ಸೂಕ್ಷ್ಮವತನವಾಸಿ ಬ್ರಾಹ್ಮಣರಾಗಿ ಬಿಡುತ್ತೀರಿ. ಸಂಪೂರ್ಣ ಬ್ರಹ್ಮ, ಸಂಪೂರ್ಣ ಸರಸ್ವತಿ ಇಬ್ಬರೂ ಸೂಕ್ಷ್ಮವತನದಲ್ಲಿರುತ್ತಾರೆ. ವಿಷ್ಣುವೆಂದರೆ ಇಬ್ಬರ ಕಂಬೈಂಡ್ ರೂಪವಾಗಿದೆ. ಎರಡು ಭುಜ ಲಕ್ಷ್ಮಿಯದು, ಎರಡು ಭುಜ ನಾರಾಯಣನದು. ಈಗ ಈ ಮತವು ಹೆಸರುವಾಸಿಯಾಗಿದೆ. ಭಗವಾನುವಾಚ - ಬ್ರಹ್ಮನಿಗೂ ಸಹ ಮತವನ್ನು ಕೊಡುವವರು ಶಿವನಾಗಿದ್ದಾರೆ. ತಂದೆಯು ಇವರ ಹೆಸರನ್ನು ಬ್ರಹ್ಮ ಎಂದು ಇಟ್ಟಿದ್ದಾರೆ. ಬ್ರಹ್ಮನು ಇಲ್ಲಿ ಪತಿತ ಪ್ರಪಂಚದಲ್ಲಿದ್ದಾರೆ. ವಿಷ್ಣುವಿನ ಎರಡು ರೂಪಗಳು ಲಕ್ಷ್ಮೀ-ನಾರಾಯಣ ಮತ್ತೆ ಸ್ವರ್ಗದಲ್ಲಿ ಬರುತ್ತಾರೆ. ದೇವ ದೇವ ಮಹಾದೇವನೆಂದು ಹೇಳಲಾಗುತ್ತದೆಯಲ್ಲವೆ ಅಂದಾಗ ಮಹಾದೇವ ಶಂಕರನಾದರು. ಶಿವ ಶ್ರೇಷ್ಠಾತಿ ಶ್ರೇಷ್ಠ ತಂದೆಯಾಗಿದ್ದಾರೆಂದು ಮಕ್ಕಳು ತಿಳಿದುಕೊಂಡಿದ್ದೀರಿ. ನಂತರ ಸೂಕ್ಷ್ಮವತನದ ರಚನೆಯನ್ನು ರಚಿಸುತ್ತಾರೆ. ಮೂಲ ಮಾತು ಶ್ರೀಮತದ ಮೇಲೆ ನಡೆಯುವುದಾಗಿದೆ. ಬ್ರಹ್ಮನೂ ಸಹ ಶ್ರೀಮತದಂತೆ ನಡೆದು ಇಷ್ಟು ಹೆಸರುವಾಸಿಯಾದರು. ಶಿವತಂದೆಯ ಅನನ್ಯ ಮಗು ಬ್ರಹ್ಮ ತಂದೆ ಒಬ್ಬರೇ ಆಗಿದ್ದಾರೆ. ಶಿವತಂದೆಯೂ ಒಬ್ಬರೇ, ಬ್ರಹ್ಮಾರವರೂ ಒಬ್ಬರೇ ಆಗಿದ್ದಾರೆ. ಪ್ರಜಾಪಿತ ಬ್ರಹ್ಮನೆಂದು ಹೇಳಲಾಗುತ್ತದೆ. ಪ್ರಜಾಪಿತ ವಿಷ್ಣು ಅಥವಾ ಪ್ರಜಾಪಿತ ಶಂಕರನೆಂದು ಹೇಳುವುದಿಲ್ಲ. ಈಗ ನೀವು ಪ್ರಜಾಪಿತ ಬ್ರಹ್ಮನ ಸಮ್ಮುಖದಲ್ಲಿ ಕುಳಿತಿದ್ದೀರಿ. ತಂದೆಯು ತಿಳಿಸುತ್ತಾರೆ - ಗೃಹಸ್ಥ ವ್ಯವಹಾರದಲ್ಲಿ ಇರುತ್ತಾ ತಮ್ಮನ್ನು ತಾವು ಆತ್ಮನೆಂದು ನಿಶ್ಚಯ ಮಾಡಿಕೊಳ್ಳಿ. ನಿರಂತರ ನನ್ನನ್ನು ನೆನಪು ಮಾಡುವ ಪುರುಷಾರ್ಥವನ್ನು ಮಾಡಿ ನಂತರ ತ್ಯಾಗದ ಮಾತಾಗಿದೆ. ಜ್ಞಾನ, ಭಕ್ತಿ, ವೈರಾಗ್ಯವೆಂದು ಹೇಳುತ್ತಾರಲ್ಲವೆ. ವೈರಾಗ್ಯದಿಂದಲೇ ತ್ಯಾಗವಾಗುತ್ತದೆ. ಸನ್ಯಾಸಿಗಳು ಇದು ಕಾಗವಿಷ್ಟ ಸಮಾನ ಸುಖವಾಗಿದೆ. ಆದ್ದರಿಂದ ನಾವು ಮನೆ - ಮಠವನ್ನು ಬಿಡುತ್ತೇವೆಂದು ಮೊದಲು ವೈರಾಗ್ಯವನ್ನು ತರಿಸುತ್ತಾರೆ ಮತ್ತು ಹೇಳುತ್ತಾರೆ - ಭಾರತವು ಮೊದಲು ಸತ್ಯಯುಗವಾಗಿತ್ತು, ನಾವು

ಸ್ವರ್ಗವಾಸಿಗಳಾಗಿದ್ದೇವೆಂದು ನರಕದಲ್ಲಿರುವವರು ಹೇಳುತ್ತಾರೆ. ಸ್ವರ್ಗದಲ್ಲಿ ದೇವಿ-ದೇವತೆಗಳೇ ಇರುತ್ತಿದ್ದರೆಂದು ಈಗ ನೀವು ಮಕ್ಕಳ ಬುದ್ಧಿಯಲ್ಲಿದೆ. ಪ್ರಾಚೀನ ಭಾರತದಲ್ಲಿ ಸುಖ, ಶಾಂತಿ, ಪವಿತ್ರತೆಯೆಲ್ಲವೂ ಇತ್ತು. ತಾವು ಸುಖಸಾಗರ, ಶಾಂತಿಯ ಸಾಗರರಾಗಿದ್ದೀರಿ ಎಂದು ನರಕವಾಸಿ ಮನುಷ್ಯರು ಸ್ವರ್ಗವನ್ನು ಸ್ಥಾಪನೆ ಮಾಡುವ ತಂದೆಯ ಮಹಿಮೆಯನ್ನು ಹಾಡುತ್ತಾರೆ. ಈ ತಂದೆಯಿಂದಲೇ ಸೆಕೆಂಡಿನಲ್ಲಿ ಜೀವನ್ಮುಕ್ತಿಯ ಆಸ್ತಿಯು ಸಿಗುತ್ತದೆ. ತಂದೆಯು ಘಳಿಗೆ-ಘಳಿಗೆಗೂ ಹೇಳುತ್ತಾರೆ - ನೀವು ಯಾರ ಜೊತೆ ನಡೆಯುತ್ತಿದ್ದೀರಿ? ಶಿವತಂದೆಯಿಂದಲೇ ಆಸ್ತಿಯು ಸಿಗಬೇಕಾಗಿದೆ. ಆದ್ದರಿಂದ ಬುದ್ಧಿಯಲ್ಲಿ ಶಿವತಂದೆಯ ನೆನಪೇ ಇರಲಿ. ಅವರಿಂದ ಸ್ವರ್ಗದಲ್ಲಿ ಅಪಾರ ಸುಖವು ಸಿಗುತ್ತದೆ. ನಾವು ಶಿವತಂದೆಯ ಜೊತೆ ನಡೆಯುತ್ತಿದ್ದೇವೆಂದು ನೀವು ಹೇಳುತ್ತೀರಿ. ಯಾರಾದರೂ ಹೊಸಬರಿದ್ದರೆ ಅವರು ಕೇಳುತ್ತಾರೆ - ಶಿವತಂದೆಯು ನಿರಾಕಾರನಾಗಿದ್ದಾರೆ, ಇವರು ಬ್ರಹ್ಮನಾಗಿದ್ದಾರೆ, ಅಂದಮೇಲೆ ನೀವು ಶಿವತಂದೆಯ ಜೊತೆ ಹೇಗೆ ನಡೆಯುತ್ತಿದ್ದೀರಿ? ವಿಚಿತ್ರವಾಗಿದೆಯಲ್ಲವೆ. ನೀವು ಮಕ್ಕಳಿಗೆ ಗೊತ್ತಿದೆ - ನಾವು ಶಿವತಂದೆಯ ಸಮ್ಮುಖದಲ್ಲಿ ಕುಳಿತಿದ್ದೇವೆ, ಶಿವತಂದೆಗೆ ಯಾವುದೇ ಆಕಾರವಾಗಲಿ, ಸಾಕಾರ ರೂಪವಾಗಲಿ ಅಲ್ಲ. ನಿರಾಕಾರ ತಂದೆಯು ಇವರ ಶರೀರದಲ್ಲಿಯೇ ಬರುತ್ತಾರೆ. ಇವರಲ್ಲಿ ಬಂದು ತಿಳಿಸುತ್ತಾರೆ. ಬ್ರಹ್ಮಾರವರು ತನ್ನ ಜನ್ಮಗಳನ್ನು ಅರಿತುಕೊಂಡಿಲ್ಲ. ಈಗ ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ - ಅವಶ್ಯವಾಗಿ ನಾವು 84 ಜನ್ಮಗಳನ್ನು ಪೂರ್ಣ ಮಾಡಿದೆವು. 84 ಜನ್ಮಗಳೆಂದೇ ಗಾಯನ ಮಾಡಲಾಗುತ್ತದೆ. ಸತ್ಯಯುಗದಲ್ಲಿ ಲಕ್ಷ್ಮೀ-ನಾರಾಯಣರಿದ್ದರು, ಅವಶ್ಯವಾಗಿ ಅವರೇ 84 ಜನ್ಮಗಳ ಚಕ್ರವನ್ನು ಸುತ್ತುತ್ತಾರೆ. ಅನ್ಯ ಧರ್ಮದವರು ನಂತರದಲ್ಲಿ ಬರುತ್ತಾರೆ. ಅವರು ಇಷ್ಟು ಜನ್ಮಗಳನ್ನು ತೆಗೆದುಕೊಳ್ಳುವುದಿಲ್ಲ. ಆತ್ಮವು ಮೊದಲು ಸತೋಪ್ರಧಾನವಾಗಿರುತ್ತದೆ ನಂತರ ಅಂತ್ಯದಲ್ಲಿ ತಮೋಪ್ರಧಾನವಾಗುತ್ತದೆ. ಈ ಶ್ರೀಮತವು ಭಗವಂತನದಾಗಿದೆ. ತಂದೆಯು ಬ್ರಹ್ಮಾರವರಿಗೂ ಸಹ ಮತವನ್ನು ಕೊಡುತ್ತಾರೆ, ಆದರೆ ಬ್ರಹ್ಮಾರವರು ಅನನ್ಯ ಮಗುವಾಗಿರುವ ಕಾರಣ ಒಳ್ಳೆಯ ರೀತಿಯಲ್ಲಿ ಧಾರಣೆ ಮಾಡಿ ತಿಳಿಸುತ್ತಾರೆ. ಕೆಲವೊಮ್ಮೆ ಅವರೂ ಸಹ ಬಂದು ತಿಳಿಸುತ್ತಾರೆ - ಮಕ್ಕಳೇ, ಆತ್ಮಾಭಿಮಾನಿ ಭವ. ಆತ್ಮಾಭಿಮಾನಿಯಾಗಿ ಎಂದು ಶಿವತಂದೆಯು ಹೇಳುತ್ತಾರೆ, ಬ್ರಹ್ಮಾರವರೂ ಹೇಳುತ್ತಾರೆ. ಈಗ ನೀವು ಪ್ರತ್ಯಕ್ಷದಲ್ಲಿ, ಸಮ್ಮುಖದಲ್ಲಿ ಕುಳಿತಿದ್ದೀರಿ. ಶಿವತಂದೆಯು ವಿಚಿತ್ರವಾಗಿದ್ದಾರೆ. ನೀವು ಚಿತ್ರ (ಶರೀರ)ವುಳ್ಳವರಾಗಿದ್ದೀರಿ. ಎಲ್ಲರಿಗೆ ತಿಳಿಸುತ್ತೀರಿ - ಹೇ ಸಹೋದರರೇ, ಹೇ ಆತ್ಮಗಳೇ, ತಂದೆಯನ್ನು ನೆನಪು ಮಾಡಿ. ಆತ್ಮಗಳೊಂದಿಗೆ ಮಾತನಾಡುತ್ತೀರಿ. ಒಬ್ಬರು ಇನ್ನೊಬ್ಬರಿಗೆ ಎಚ್ಚರಿಸಿ ಉನ್ನತಿಯನ್ನು ಪಡೆಯಿರಿ. ಈ ಬ್ರಹ್ಮಾರವರ ಶರೀರದ ಮೂಲಕ ತಂದೆಯು ತಿಳಿಸುತ್ತಾರೆ - ತಂದೆಯಾದ ನನ್ನನ್ನು ನೆನಪು ಮಾಡುವುದರಿಂದ ಸ್ವರ್ಗದ ಆಸ್ತಿಯು ಸಿಗುವುದು. ಈ ಭೂತಗಳಿಗೆ ವಶರಾಗಬೇಡಿ. ಮೊದಲನೇ ಭೂತವು ಅಶುದ್ಧ ಅಹಂಕಾರವಾಗಿದೆ. ದೇಹಾಭಿಮಾನವನ್ನು ಬಿಟ್ಟು ಆತ್ಮಾಭಿಮಾನಿಯಾಗಿ. ನೀವು ಪರಸ್ಪರ ಸಹೋದರ-ಸಹೋದರರಾಗಿದ್ದೀರೆಂದರೆ ಅವಶ್ಯವಾಗಿ ತಂದೆಯೂ ಇರುವರು. ಸಹೋದರ-ಸಹೋದರಿಯರ ತಂದೆ ಬ್ರಹ್ಮಾರವರಾದರು. ಸಹೋದರ-ಸಹೋದರರ ತಂದೆ ನಿರಾಕಾರನಾದರು, ಇವರು ಸಾಕಾರ ತಂದೆಯಾಗಿದ್ದಾರೆ. ನಾವೆಲ್ಲರೂ ಮೂಲತಃ ನಿರಾಕಾರಿಗಳಾಗಿದ್ದೇವೆ ಮತ್ತೆ ಪಾತ್ರವನ್ನಭಿನಯಿಸಲು ಬರುತ್ತೇವೆ. ಇದು ಶ್ರೇಷ್ಠಾತಿ ಶ್ರೇಷ್ಠ ಶಿವ ಭಗವಾನುವಾಚವಾಗಿದೆ. ಕೃಷ್ಣ ಭಗವಂತನಲ್ಲ, ಇವರನ್ನೇ ಪ್ರಜಾಪಿತ ಬ್ರಹ್ಮನೆಂದು ಹೇಳಲಾಗುತ್ತದೆ. ಬ್ರಹ್ಮಾರವರು ಕೃಷ್ಣನಿಗಿಂತಲೂ ಶ್ರೇಷ್ಠರಾದರು. ಈ ಸಮಯದಲ್ಲಿ ಬ್ರಹ್ಮನು ಕೃಷ್ಣನಿಗಿಂತ ದೊಡ್ಡವರಾಗಿದ್ದಾರೆ. ಏಕೆಂದರೆ ಕೃಷ್ಣನ ಆತ್ಮವು ಸತ್ಯಯುಗದಲ್ಲಿತ್ತು, ಆ ಆತ್ಮವು ಈ 84ನೇ ಜನ್ಮದಲ್ಲಿ ಬಂದು ಮಗುವಾಗಿದೆ. ಅಂದಮೇಲೆ ಕೃಷ್ಣನ ಆತ್ಮನಿಗಿಂತಲೂ ಇವರು ಒಳ್ಳೆಯವರಾದರು. ಏಕೆಂದರೆ ಈ ಸಮಯದಲ್ಲಿ ಸೇವೆ ಮಾಡಿದ್ದಾರೆ. ಕೃಷ್ಣನ ಆತ್ಮವಂತೂ ಕೇವಲ ಪ್ರಾಲಬ್ಧವನ್ನು ಭೋಗಿಸುತ್ತದೆ ಅಂದಮೇಲೆ ಇಬ್ಬರಲ್ಲಿ ಯಾರು ದೊಡ್ಡವರು, ಯಾರು ಶ್ರೇಷ್ಠರಾದರು? 84 ಜನ್ಮಗಳಲ್ಲಿ ಯಾವ ಮೊದಲ ಜನ್ಮದಲ್ಲಿ ಕೃಷ್ಣನಿದ್ದಾರೆ ಅವರು ಶ್ರೇಷ್ಠವೋ ಅಥವಾ ಈ ಸಮಯದ ಬ್ರಹ್ಮ ಶ್ರೇಷ್ಠವೇ? ವಾಸ್ತವದಲ್ಲಿ ವಜ್ರ ಸಮಾನ ಜನ್ಮವಂತೂ ಇದಾಗಿದೆ. ಏಕೆಂದರೆ ಇಲ್ಲಿ ನಿಮಗೆ ಪ್ರಾಪ್ತವಾಗುತ್ತದೆ. ಸತ್ಯಯುಗದಲ್ಲಿ ಪ್ರಾಪ್ತಿಯಾಗುತ್ತದೆ ಎಂದು ಹೇಳುವುದಿಲ್ಲ. ಈ ಸಮಯದಲ್ಲಿಯೇ ನಿಮಗೆ ಎಲ್ಲಾ ಆಸ್ತಿಯು ಸಿಗಲಿದೆ. ನೀವು ಬಹಳ ಉತ್ತಮ ಸೇವಾಧಾರಿಗಳಾಗಿದ್ದೀರಿ. ನೀವು ಭಾರತವನ್ನು ಸ್ವರ್ಗ, ಪತಿತರನ್ನು ಪಾವನರನ್ನಾಗಿ ಮಾಡಿ ನಂತರ ಇದರ ಮೇಲೆ ರಾಜ್ಯ ಮಾಡುವವರಾಗಿದ್ದೀರಿ. ನೀವು ಅದೃಷ್ಟಶಾಲಿ ನಕ್ಷತ್ರಗಳಾಗಿದ್ದೀರಿ, ಆದ್ದರಿಂದಲೇ ಎಲ್ಲರೂ ತಲೆ ಬಾಗಿಸುತ್ತಾರಲ್ಲವೆ. ಇದೆಲ್ಲವೂ ಪವಿತ್ರತೆಯ ಬಲಿಹಾರಿಯಾಗಿದೆ. ಆದ್ದರಿಂದ ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಕಾಮ ಮಹಾಶತ್ರುವಾಗಿದೆ. ಇದು ನಿಮ್ಮನ್ನು ಆಪವಿತ್ರರನ್ನಾಗಿ ಮಾಡಿದೆ. ಈಗ ಅದನ್ನು ಗೆಲ್ಲಿರಿ. ನಾನು ಸರ್ವಶಕ್ತಿವಂತನ ಜೊತೆ ಎಷ್ಟು ಬುದ್ಧಿಯೋಗವನ್ನಿಡುತ್ತೀರಿ ಅಷ್ಟು ಪವಿತ್ರರಾಗುತ್ತಾ ಹೋಗುತ್ತೀರಿ. ನೀವು 63 ಜನ್ಮಗಳು ವಿಷಯ ಸಾಗರದಲ್ಲಿ ಮುಳುಗುತ್ತಾ ಬಂದಿದ್ದೀರಿ. ಈಗ ಇದು ನಿಮ್ಮ ಅಂತಿಮ ಜನ್ಮವಾಗಿದೆ. ಅಜಾಮೀಳಂತಹ ಪಾಪಿಗಳೆಂದು ಗಾಯನವಿದೆ. ಸತ್ಯಯುಗದಲ್ಲಿ ಒಂದು ಪವಿತ್ರ ಪಾವನ ಧರ್ಮವಿರುತ್ತದೆ. ಸದಾ ಸುಖವೇ ಸುಖವಿರುತ್ತದೆ. ಇಲ್ಲಂತೂ ಪತಿತರಾಗಿದ್ದಾರೆ. ಸನ್ಯಾಸಿಗಳು ಮೊದಲು ಸತೋಪ್ರಧಾನರಾಗಿದ್ದಾಗ ತುಂಬಾ ತೀಕ್ಷ್ಣವಾಗಿದ್ದರು. ಅರಣ್ಯದಲ್ಲಿ ಎಲ್ಲಿ ಬೇಕಾದರೂ ಅಲ್ಲಿ ಭೋಜನವು ಸಿಗುತ್ತಿತ್ತು. ಪವಿತ್ರತೆಯ ಶಕ್ತಿಯಿತ್ತು. ಅವರಿಗೆ ಪರಮಪಿತ ಪರಮಾತ್ಮ ಶಿವನ ಶಕ್ತಿಯೇನೂ ಇರಲಿಲ್ಲ. ನಿಮಗೆ ಈಗ ತಂದೆಯ ಶಕ್ತಿಯು ಸಿಗುತ್ತದೆ. ಮಾಯೆಯ ರಾಜ್ಯವು ದ್ವಾಪರದಿಂದ ಪ್ರಾರಂಭವಾಗುತ್ತದೆ. ಪಂಚ ವಿಕಾರರೂಪಿ ರಾವಣನ ರಾಜ್ಯವು ಅರ್ಧಕಲ್ಪ ನಡೆಯುತ್ತದೆ. ಪತಿತ-ಪಾವನ ಯಾರೆಂಬುದನ್ನು ಮನುಷ್ಯರು ಅರಿತುಕೊಂಡೇ ಇಲ್ಲ. ಸ್ಥೂಲ ಗಂಗೆಯನ್ನೇ ಪತಿತ-ಪಾವನಿಯೆಂದು ತಿಳಿದುಕೊಂಡಿದ್ದಾರೆ. ಪರಮಾತ್ಮನನ್ನೇ ಅರಿತುಕೊಂಡಿಲ್ಲ. ಪರಮಾತ್ಮ ಮತ್ತು ಅವರ ರಚನೆಗೆ ಅಂತ್ಯವಿಲ್ಲ ಎಂದು ಹೇಳಿ ಬಿಡುತ್ತಾರೆ. ಸತ್ಯಯುಗದ ಆಯಸ್ಸು ಲಕ್ಷಾಂತರ ವರ್ಷಗಳೆಂದು ಹೇಳಿ ಬಿಡುತ್ತಾರೆ. ಒಂದುವೇಳೆ ಈ ರೀತಿಯಿದ್ದಿದ್ದರೆ ದೇವತಾ ಧರ್ಮದವರ ಸಂಖ್ಯೆಯು ಹೆಚ್ಚಾಗಿರಬೇಕು. ಈಗಂತೂ ಕ್ರಿಶ್ಚಿಯನ್ನರು ನಂತರದಲ್ಲಿ ಬಂದರು ಆದರೂ ಸಹ ಅವರ ಸಂಖ್ಯೆಯು

ಹೆಚ್ಚಾಗಿ ಬಿಟ್ಟಿದೆ. ಇದನ್ನು ತಂದೆಯು ತಿಳಿಸುತ್ತಾರೆ. ಬುದ್ಧಿಗಾಗಿ ಈ ಭೋಜನವನ್ನು ಕೊಡುತ್ತಾರೆ. ನಿಮ್ಮ ಬುದ್ಧಿಯು ಈಗ ಎಷ್ಟೊಂದು ಕೆಲಸ ಮಾಡುತ್ತದೆ. ಮನುಷ್ಯರ ಬುದ್ಧಿಯು ಈಗ ಕೆಲಸ ಮಾಡುವುದಿಲ್ಲ. ರಚಯಿತ ಮತ್ತು ರಚನೆಯ ಆದಿ-ಮಧ್ಯ-ಅಂತ್ಯವನ್ನು ಅರಿತುಕೊಳ್ಳುವ ಬೀಗವು ಬಂದ್ ಆಗಿ ಬಿಟ್ಟಿದೆ. ಅವರದು ಹದ್ದಿನ ಸನ್ಯಾಸ, ಹಠಯೋಗವಾಗಿದೆ. ನಿಮ್ಮದು ಬೇಹದ್ದಿನ ಸನ್ಯಾಸ ರಾಜಯೋಗವಾಗಿದೆ. ನೀವು ರಾಜರಿಗೂ ರಾಜ, ಸ್ವರ್ಗದ ಮಾಲೀಕರಾಗುತ್ತೀರಿ. ಈ ಸಮಯದಲ್ಲಿ ಯಾರು ಪತಿತರಿದ್ದಾರೆ, ಅವರು ಈ ರಹಸ್ಯವನ್ನು ತಿಳಿಸಲು ಸಾಧ್ಯವೇ? ಗೀತೆಯನ್ನು ತಿಳಿಸುತ್ತಾರೆ, 18 ಅಧ್ಯಾಯಗಳ ಎಷ್ಟು ದೊಡ್ಡ ಅರ್ಥವನ್ನು ಕುಳಿತು ಹೇಳುತ್ತಾರೆ. ಎಷ್ಟೊಂದು ಗೀತೆಗಳು ಮಾಡಲ್ಪಟ್ಟಿವೆ! ಎಲ್ಲರದೂ ತಮ್ಮ ತಮ್ಮ ಮತವಿದೆ, ಗೀತೆಯನ್ನು ಅರ್ಥ ಮಾಡಿಕೊಳ್ಳುವುದಿಲ್ಲ. ಕೃಷ್ಣನು ಭಗವಂತನೇ ಅಲ್ಲ, ಅಂದಮೇಲೆ ಗೀತೆಯನ್ನು ಹೇಗೆ ಅರಿತುಕೊಳ್ಳುತ್ತಾರೆ, ಏನನ್ನೂ ಅರಿತುಕೊಂಡಿಲ್ಲ. ಈಗ ನಿಮಗೆ ಗೊತ್ತಿದೆ - ಅದೆಲ್ಲವೂ ಭಕ್ತಿಮಾರ್ಗವಾಗಿದೆ. ಪಂಚಭೂತಗಳು ಅಜಾಮೀಳರಂತಹ ಪಾಪಿಗಳನ್ನಾಗಿ ಮಾಡಿ ಬಿಟ್ಟಿದೆ. ನಂಬರ್ವಾರಂತೂ ಇರುತ್ತಾರಲ್ಲವೆ. ಒಂದೇ ರೀತಿಯಾಗಿ ಇರುವುದಿಲ್ಲ. ಭಗವಂತನು ಒಬ್ಬರೇ ಆಗಿದ್ದಾರೆ, ಅವರು ಬಂದು ರಾಜಯೋಗವನ್ನು ಕಲಿಸುತ್ತಾರೆಂದು ತಿಳಿಸಲಾಗುತ್ತದೆ. ಲಕ್ಷ್ಮೀ-ನಾರಾಯಣ ಮತ್ತು ಅವರ ವಂಶಾವಳಿಯು ತಮೋಪ್ರಧಾನರಿಂದ ಸತೋಪ್ರಧಾನವಾಗುತ್ತಿದೆ. ಪ್ರಪಂಚದ ಇತಿಹಾಸ, ಭೂಗೋಳವು ಪುನಃ ಪುನರಾವರ್ತನೆಯಾಗುತ್ತದೆ. ಮೊದಲು ನಿಶ್ಚಯ ಬೇಕು - ಬಾಬಾ, ನಾವೀಗ ತಮ್ಮ ಶ್ರೀಮತದಂತೆಯೇ ನಡೆಯುತ್ತೇವೆ. ನೀವು ಮಕ್ಕಳ ಅದೃಷ್ಟವು ಈಗ ಜಾಗೃತವಾಗುತ್ತಿದೆ. ನೀವು ವಿಶ್ವದ ಮಾಲೀಕರಾಗುತ್ತೀರಿ. ಮತ್ತೆಲ್ಲರ ಅದೃಷ್ಟವು ಮಲಗಿ ಬಿಟ್ಟಿದೆ. ತುಂಬಾ ದುಃಖಿಯಾಗಿದ್ದಾರೆ. ಆದಿ ಸನಾತನ ಭಾರತವು ಸ್ವರ್ಗವಾಗಿತ್ತು, ಈಗ ಇಲ್ಲ. ತಮೋಪ್ರಧಾನ ಪತಿತ ಆಗಿ ಬಿಟ್ಟಿದೆ. ಪತಿತ-ಪಾವನನೆಂದು ಪರಮಾತ್ಮನಿಗೆ ಹೇಳಲಾಗುತ್ತದೆ. ಸ್ವರ್ಗದಲ್ಲಿ ಎಲ್ಲರ ಜ್ಯೋತಿಯು ಜಾಗೃತವಾಗಿರುತ್ತದೆ. ದೀಪಮಾಲೆಯೆಂದು ಹೇಳುತ್ತಾರಲ್ಲವೆ. ಈಗಂತೂ ನಂದಿ ಹೋಗಿರುವ ಮಾಲೆಯಾಗಿದೆ. ತಂದೆಯು ತಿಳಿಸುತ್ತಾರೆ - ಇದು ನನ್ನ ಆತ್ಮಗಳ (ಮಕ್ಕಳ) ಮಾಲೆಯಾಗಿದೆ. ಮೊದಲು ಆತ್ಮಗಳ ಮಾಲೆಯನ್ನು ಮಾಡುತ್ತೇನೆ, ನಂತರ ವಿಷ್ಣುವಿನ ಮಾಲೆಯನ್ನು ಮಾಡುತ್ತೇನೆ. ಶಿವತಂದೆಯು ಬ್ರಹ್ಮರವರ ಮೂಲಕ ಮಾಡುತ್ತಾರೆ. ಬ್ರಾಹ್ಮಣರ ಮಾಲೆಯಾಗುವುದಿಲ್ಲ ಎಂಬುದನ್ನು ತಿಳಿಸಲಾಗಿದೆ. ಏಕೆಂದರೆ ಒಮ್ಮೆ ಆಕಾಶಕ್ಕೇರುತ್ತಾರೆ, ಇನ್ನೊಮ್ಮೆ ಕೆಳಗಿಳಿಯುತ್ತಾರೆ. ನಿಶ್ಚಯಬುದ್ಧಿಯವರ ಬದಲಾಗಿ ಸಂಶಯಬುದ್ಧಿಯವರಾಗುತ್ತಾರೆ. ಇಂದು ಪಕ್ಕಾ ಬ್ರಾಹ್ಮಣರಾಗಿರುತ್ತಾರೆ, ಆನ್ಯರನ್ನು ತನ್ನ ಸಮಾನರನ್ನಾಗಿ ಮಾಡಿಕೊಳ್ಳುತ್ತಾರೆ ಮತ್ತೆ ನಾಳೆ ಶೂದ್ರರಾಗಿ ಬಿಡುತ್ತಾರೆ. ಆದ್ದರಿಂದ ನೀವು ಬ್ರಾಹ್ಮಣರ ಮಾಲೆಯನ್ನು ಮಾಡುವುದಿಲ್ಲವೆಂದು ತಂದೆಯು ತಿಳಿಸುತ್ತಾರೆ. ನೀವು ಪುರುಷಾರ್ಥ ಮಾಡುತ್ತೀರಿ ರುದ್ರಮಾಲೆಯಾಗುತ್ತದೆ. ಆದ್ದರಿಂದ ಯೋಗವನ್ನು ಜೋಡಿಸಬೇಕಾಗಿದೆ. ಯೋಗವು ಪೂರ್ಣವಾದಾಗ ಬುದ್ಧಿರೂಪಿ ಪಾತ್ರೆಯು ಪವಿತ್ರವಾಗುವುದು, ಧಾರಣೆಯೂ ಆಗುವುದು. ತಂದೆಯನ್ನು ನೆನಪು ಮಾಡುವುದರಿಂದ ನೀವು ಆಸ್ತಿಯನ್ನು ಪಡೆಯುವಿರಿ. ನಿಮ್ಮ ದೃಷ್ಟಿಯು ಆಸ್ತಿಯ ಕಡೆ ಹೊರಟು ಹೋಗುತ್ತದೆ. ಲೌಕಿಕ ತಂದೆಯ ಮಕ್ಕಳ ದೃಷ್ಟಿಯೂ ಸಹ ಆಸ್ತಿಯ ಮೇಲಿರುತ್ತದೆಯಲ್ಲವೆ. ಕೆಲ ಕೆಲವು ಮಕ್ಕಳಂತೂ ಈ ಮುದುಕ ಯಾವಾಗ ಸಾಯುವನೋ ನಂತರ ನಮಗೆ ಆಸ್ತಿಯು ಸಿಗುತ್ತದೆಯೆಂದು ತಿಳಿಯುತ್ತಾರೆ. ಕೆಲವು ತಂದೆಯರೂ ಸಹ ಈ ರೀತಿ ಚಿಪ್ಪುಣರಾಗಿರುತ್ತಾರೆ, ಅವರು ಮಕ್ಕಳಿಗೆ ಏನನ್ನೂ ಕೊಡುವುದಿಲ್ಲ. ಸ್ತ್ರೀಗೆ ಮನೆಯ ಖರ್ಚಿಗೂ ಸಹ ಹಣ ಕೊಡುವುದಿಲ್ಲ. ಮೂಲ ಮಾತು ನಿಶ್ಚಯಬುದ್ಧಿಯವರಾಗಿ ಎಂದು ತಂದೆಯು ತಿಳಿಸುತ್ತಾರೆ. ನೀವು ವಿಚಿತ್ರ ತಂದೆಯ ಕೈ ಹಿಡಿದಿದ್ದೀರಿ. ತಂದೆಯು ಈ ಚಿತ್ರದ ಮುಖಾಂತರ ಹೇಳುತ್ತಾರೆ - ನನ್ನನ್ನು ನೆನಪು ಮಾಡಿ. ನಿಮ್ಮ ಬುದ್ಧಿಯು ಜಿನ್ನಿನ ತರಹ ಇರಬೇಕು. ಶಿವತಂದೆಯು ಪರಮಧಾಮದಲ್ಲಿರುತ್ತಾರೆ. ಈಗ ಶಿವತಂದೆಯು ಮಧುಬನದಲ್ಲಿ ಮುರುಳಿಯನ್ನು ನುಡಿಸುತ್ತಿರುತ್ತಾರೆ. ಹೀಗೆ ಗಳಿಗೆ-ಗಳಿಗೆಯೂ ಶಿವತಂದೆಯನ್ನು ನೆನಪು ಮಾಡಬೇಕಾಗುತ್ತದೆ. ಈಗ ನೀವಿಲ್ಲಿ ಕುಳಿತಿದ್ದೀರಿ, ಆ ತಂದೆಯೇ ತಿಳಿಸುತ್ತಾರೆ - ಮಕ್ಕಳೇ, ನನ್ನೊಬ್ಬನನ್ನು ನೆನಪು ಮಾಡಿದರೆ ನೀವು ನನ್ನ ಮಾಲೆಯ ಮಣಿಯಾಗಿ ಬಿಡುತ್ತೀರಿ, ಇದು ರುದ್ರಜ್ಞಾನ ಯಜ್ಞವಾಗಿದೆ. ಇದರಲ್ಲಿ ಬ್ರಾಹ್ಮಣರೂ ಸಹ ಅವಶ್ಯವಾಗಿ ಬೇಕು. ಜಗದಂಬಾ ಬ್ರಾಹ್ಮಣಿಯರಾಗಿದ್ದರು ಎಂದು ಯಾವುದೇ ಶಾಸ್ತ್ರಗಳಲ್ಲಿ ಬರೆದಿಲ್ಲ. ಇದನ್ನು ತಂದೆಯೇ ತಿಳಿಸುತ್ತಾರೆ. ಆದರೆ ಮಾಯೆಯು ಬಹಳ ತೀಕ್ಷ್ಣವಾಗಿದೆ, ನಿಶ್ಚಯವಾಗುತ್ತಾ ಆಗುತ್ತಾ ಮತ್ತೆ ಮಾಯೆಯು ತಕ್ಷಣ ಸಂಶಯದಲ್ಲಿ ತೆಗೆದುಕೊಂಡು ಬರುತ್ತದೆ. ನಂತರ ಶ್ರೀಮತವನ್ನು ತೆಗೆದುಕೊಳ್ಳಲು ಬುದ್ಧಿಯು ಕೆಲಸ ಮಾಡುವುದೇ ಇಲ್ಲ. ಅಂತಹವರ ಪದವಿಯೂ ಸಹ ಭ್ರಷ್ಟವಾಗಿ ಬಿಡುತ್ತದೆ. ಏರಿದರೆ ಮೈಕುಂಠರಸ ಬಿದ್ದರೆ ಪುಡಿ ಪುಡಿ..... ಪ್ರಜೆಗಳಲ್ಲಿಯೂ ಸಹ ಕಡಿಮೆ ಪದವಿಯು ಸಿಗುತ್ತದೆ. ನೀವು ಅದೃಷ್ಟವಂತ ನಕ್ಷತ್ರಗಳಾಗಿದ್ದೀರಿ. ನಿಮ್ಮ ಮೇಲೆ ತುಂಬಾ ಜವಾಬ್ದಾರಿಯಿದೆ. ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಎಚ್ಚರಿಕೆಯಿಂದ ಇರಿ. ವಿಕಾರಗಳಲ್ಲಿ ಹೋಗಬೇಡಿ. ಪತಿತರನ್ನು ಪಾವನ ಮಾಡುವುದೇ ನಿಮ್ಮ ವ್ಯಾಪಾರವಾಗಿದೆ. ಯಾರಿಗೂ ದುಃಖ ಕೊಡಬಾರದು. ಸದಾ ಸುಖಿಯನ್ನಾಗಿ ಮಾಡಬೇಕು. ಇವರು ವೃದ್ಧನಾಗಿದ್ದರೂ ಸಹ ಮಕ್ಕಳೇ, ಮಕ್ಕಳೇ ಎಂದು ತಿಳಿಸುತ್ತಾರೆ. ಇವರ (ಬ್ರಹ್ಮ) ಆತ್ಮವನ್ನೂ ಸಹ ಮಗುವೇ ಎಂದು ಹೇಳುತ್ತಾರೆ. ಇವರ ಆತ್ಮವೂ ಸಹ ಶಿವತಂದೆಯನ್ನು ತಂದೆಯೆಂದು ಹೇಳುತ್ತದೆ. ಹೆಜ್ಜೆ-ಹೆಜ್ಜೆಯಲ್ಲಿ ಶ್ರೀಮತದಂತೆ ನಡೆಯಬೇಕಾಗಿದೆ. ಎಲ್ಲಾ ಸೇವಾಕೇಂದ್ರಗಳು ಶಿವತಂದೆಯದಾಗಿದೆ. ಯಾವುದೇ ಮನುಷ್ಯರದಲ್ಲ. ಶಿವತಂದೆಯೇ ಇವರ ಮುಖಾಂತರ ಸ್ಥಾಪನೆ ಮಾಡುತ್ತಿದ್ದಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪ್ಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕೇ.

ಧಾರಣೆಗಾಗಿ ಮುಖ್ಯಸಾರ:

1. ಬುದ್ಧಿಗೆ ಪ್ರತಿನಿತ್ಯ ಜ್ಞಾನದ ಭೋಜನವನ್ನು ನೀಡಿ ಶಕ್ತಿಶಾಲಿ ಮಾಡಿಕೊಳ್ಳಬೇಕಾಗಿದೆ. ಯೋಗದಿಂದ ಬುದ್ಧಿರೂಪಿ ಪಾತ್ರೆಯನ್ನು ಪವಿತ್ರ ಮಾಡಿಕೊಳ್ಳಬೇಕಾಗಿದೆ.

2. ನಾವು ವಿಚಿತ್ರ ತಂದೆಯ ಕೈಯನ್ನು ಹಿಡಿದಿದ್ದೇವೆ - ಈ ನಿಶ್ಚಯದಿಂದ ಗಳಿಗೆ-ಗಳಿಗೆಯೂ ನೆನಪು ಮಾಡಬೇಕಾಗಿದೆ. ಯಾರಿಗೂ ದುಃಖವನ್ನು ಕೊಡಬಾರದು.

ವರದಾನ: ನಿಮ್ಮ ಅನಾದಿ ಸಂಸ್ಕಾರಗಳನ್ನು ಇಮರ್ಜ್ ಮಾಡಿಕೊಂಡು ಸಮಸ್ಯೆಗಳನ್ನು ಪಾರು ಮಾಡುವಂತಹ ಹಾರುವ ಪಕ್ಷಿ ಭವ.

ತಾವೆಲ್ಲರೂ ಅನಾದಿ ರೂಪದಲ್ಲಿ ಹಾರುವವರೇ ಆಗಿರುವಿರಿ, ಆದರೆ ಹೊರೆಯ ಕಾರಣ ಹಾರುವ ಪಕ್ಷಿಯ ಬದಲು ಪಂಜರದ ಪಕ್ಷಿಯಾಗಿರುವಿರಿ. ಈಗ ಪುನಃ ಅನಾದಿ ಸಂಸ್ಕಾರವನ್ನು ಇಮರ್ಜ್ ಮಾಡಿಕೊಳ್ಳಿ ಅರ್ಥಾತ್ ಫರಿಶ್ತಾ ರೂಪದಲ್ಲಿ ಸ್ಥಿತರಾಗಿರಿ, ಇದಕ್ಕೆ ಸಹಜ ಪುರುಷಾರ್ಥಿ ಎಂದು ಹೇಳಲಾಗುವುದು. ಹಾರುವ ಪಕ್ಷಿ ಆದೊಡನೆ ಪರಿಸ್ಥಿತಿಗಳು ಕೆಳಗೆ ಮತ್ತು ತಾವು ಮೇಲೆ ಹೋಗಿ ಬಿಡುವಿರಿ ಇದೇ ಸರ್ವ ಸಮಸ್ಯೆಗಳಿಗೆ ಸಮಾಧಾನವಾಗಿದೆ.

ಸೋಲೇಗನ್: ಪ್ರತಿ ಹೆಜ್ಜೆಯಲ್ಲಿ ಕಲ್ಯಾಣವಿದೆ ಎಂದು ತಿಳಿದು ಎಲ್ಲಾ ಆತ್ಮಗಳಿಗೆ ಶಾಂತಿಯ ಶಕ್ತಿಯ ದಾನ ಕೊಡುವುದೇ ಸತ್ಯ ಸೇವೆಯಾಗಿದೆ.